

**महाराष्ट्र शासकीय कर्मचाऱ्यांच्या बदल्यांचे विनियमन
अधिनियम, २००५.
नियतकालिक बदल्यांचे आदेश निर्गमित करण्याबाबत.**

महाराष्ट्र शासन
सामान्य प्रशासन विभाग
शासन परिपत्रक क्र.एसआरव्ही-२००९/प्र.क्र.९०/०९/१२,
मंत्रालय, मुंबई ४०० ०३२.
दिनांक :- १ जून, २००९

प रि प त्र क

महाराष्ट्र शासकीय कर्मचाऱ्यांच्या बदल्यांचे विनियमन अधिनियम, २००५ दि.१.७.२००६ पासून अंमलात आला आहे. या अधिनियमातील कलम ४ (४) मधील तरतूदीनुसार शासकीय कर्मचाऱ्यांच्या बदल्या सामान्यपणे, वर्षातून केवळ एकदाच एप्रिल किंवा मे महिन्यात करावयाच्या आहेत. परंतु चालू वर्षी लोकसभा निवडणूकीमुळे आचारसंहिता एप्रिल मध्ये लागू होऊन ती दि.१८.५.२००९ रोजी संपुष्टात आली आहे. तथापि गट अ व ब मधील अधिकाऱ्यांच्या बदल्यांच्या अनुषंगाने यथास्थिती मा.मुख्यमंत्री वा मा.मंत्री महोदयांची मान्यता घेऊन बदल्यांचे आदेश निर्गमित करण्याच्या कार्यवाहीस काही कालावधी अपेक्षित आहे. यास्तव बदल्यांचे आदेश निर्गमित करण्याची कार्यवाही जून २००९ पर्यंत करण्यास मान्यता देण्याची बाब विचाराधीन होती.

गट-अ ते गट-क मधील ज्या संवर्गातील अधिकारी / कर्मचाऱ्यांच्या सर्वसाधारण बदल्यांबाबतचे आदेश अद्याप निर्गमित झालेले नाहीत त्या अधिकारी/कर्मचाऱ्यांच्या बदल्यांबाबत आवश्यक कार्यवाही तातडीने सुरु करून दि.१५.६.२००९ पर्यंत आदेश निर्गमित करण्याबाबत याद्वारे सुचित करण्यात येत आहे. मात्र कोणत्याही परिस्थितीत बदल्यांचे आदेश निर्गमित करण्याची कार्यवाही दि.१५.६.२००९ पर्यंत पूर्ण करण्याची जबाबदारी, बदली करण्यास सक्षम प्राधिकाऱ्याची राहिल. हे आदेश केवळ चालू वर्षापुरते सीमित असून पुढील वर्षापासून, बदल्यांबाबतची कार्यवाही अधिनियमातील तरतूदीनुसार एप्रिल किंवा मे महिन्यातच करावी लागेल याचीदेखील संबंधित सक्षम प्राधिकाऱ्यांनी नोंद घ्यावी. मंत्रालयीन विभागांनी सदर परिपत्रक त्यांच्या अधिपत्याखालील संबंधित अधिकाऱ्यांच्या (बदली करण्यास सक्षम प्राधिकाऱ्यांच्या) निदर्शनास आणून त्याप्रमाणे कार्यवाही करण्याचे निदेश द्यावेत.

हे परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून त्याचा संगणक संकेतांक २००९०६०२११२४४२००१ असा आहे.

महाराष्ट्राचे राज्यपाल यांच्या आदेशानुसार व नावाने,

**के.पी.बक्षी.
प्रधान सचिव, महाराष्ट्र शासन.**

प्रति,

मुख्यमंत्री यांचे प्रधान सचिव,
उप मुख्यमंत्री यांचे प्रधान सचिव,
सर्व मंत्री /राज्यमंत्री यांचे खाजगी सचिव,
मुख्य सचिव,
सर्व मंत्रालयीन विभागांचे अपर मुख्य सचिव/प्रधान सचिव/सचिव,
सर्व मंत्रालयीन विभाग,
निवड नस्ती.